

وزیر اعلیٰ نے سنجے گاندھی پوسٹ گریجویٹ میڈیکل سائنسی انسٹی ٹیوٹ کا معائنہ کیا

غریب اور کمزور طبقوں کو بہتر طبی سہولیات مہیا کرانے کے لیے ریاستی حکومت پر عزم: وزیر اعلیٰ

وزیر اعلیٰ نے سوائن فلو سے نپٹنے کے لیے ادارے کی تیاریوں کا جائزہ لیا

ڈاکٹر مریضوں کے علاج کے لیے غیر ضروری جانچیں اور دوائیں نہ لکھ کر ادارے

میں موجود وسائل کا مناسب استعمال کریں

ڈاکٹر یہ یقینی بنائیں کہ مریضوں کو عمدہ طبی سہولیات کم خرچ میں فراہم ہوں

لکھنؤ: ۲۰ اگست ۲۰۱۷

اتر پردیش کے وزیر اعلیٰ یوگی آدتیہ ناتھ جی نے آج یہاں سنجے گاندھی پوسٹ گریجویٹ میڈیکل سائنسی انسٹی ٹیوٹ کا معائنہ کیا۔ انہوں نے سی سی ایم (کریٹیکل کیئر میڈیسن) ڈائریکٹریس یونٹ اور نئی او پی ڈی کے معائنے کے ساتھ سوائن فلو کے علاج کے لیے تیار کیے گئے آئی سو لیٹیڈ وارڈ کو بھی دیکھا۔ انہوں نے سوائن فلو کے مریضوں کو علاج کی اچھی سہولت فراہم کرانے کی ہدایت دیتے ہوئے کہا کہ اس بیماری کو پھیلنے سے روکنے کے لیے سبھی ضروری قدم اٹھائے جانے چاہئے۔

یوگی جی نے سوائن فلو سے نپٹنے کے لیے ادارے کی جانب سے کی گئی تیاریوں کے علاوہ اس سلسلے میں تعینات کیے گئے پیرامیڈیکل اسٹاف کے ذریعہ مریضوں کے ساتھ کیے جا رہے برتاؤ اور اسٹاف کے ذریعہ برتی جا رہی ہوشیاری کے سلسلے میں بھی معلومات حاصل کیں۔ انہوں نے ایس جی پی جی آئی کوریاست کا اعلیٰ سطحی طبی ادارہ قرار دیتے ہوئے وہاں سہولیات میں اضافے کی ضرورت پر زور دیا، جس سے ریاست کے مختلف علاقوں سے آنے والے مریضوں کو مزید بہتر سہولت مل سکے۔

وزیر اعلیٰ نے کہا کہ ریاستی حکومت غریب اور کمزور طبقوں کو بہتر طبی سہولیات مہیا کرانے کے لیے پر عزم ہے۔ ڈاکٹر مریضوں کے علاج میں غیر ضروری جانچیں اور دوائیں نہ لکھ کر ادارے میں موجود وسائل کا مناسب استعمال کریں۔ ڈاکٹر یہ بھی یقینی بنائیں کہ مریضوں کو بہتر طبی سہولیات کم خرچ میں مہیا ہو سکیں۔

اس موقع پر وزیر طبی تعلیم جناب آشوتوش ٹنڈن، ایڈیشنل چیف سکریٹری طبی تعلیم ڈاکٹر انیتا بھٹنا گرجین، ادارے کے ڈائریکٹر پروفیسر راکیش کپور بھی موجود تھے۔